

Сургъульчнрин гиигн атлетин дөрлдән

Шидрхи Элст балгъсна стадионд балгъсна школмудин ах классин сургъульчнрин на-рин гиигн атлетическ дөрлдән болв. Түрүн болдж куукд 100 метрт гүүв. Энүнд куукдас 2-ч номертә дундин школин сургъульч Мартыненко, көвүдәс эн школин сургъульч Зиенко В. сән ашмуд үзүлв.

Ядро тұлклгәнә көвүдин дөрлдәнд 1-ч номертә дундин школин сургъульч Василе-нко 10 м 70 см тұлкәд, сән аш үзүлв. Куукдас 1-ч но-мертә дундин школин сур-гъульч Ефремова цугтагъаснъ холд шивәд, түрүн орм эзлв, эн школин сургъульч Безру-кова хойрдгч орм эзлв.

Куукд утнъ гәрәдлгәнә, көвүд бндртнъ гәрәдлгәнә дөрлдән болв. 2-ч номертә дундин школин сургъульч Мартыненко 4 м 42 см утнъ гәрәдәд, мана республикд шин аш үзүлв. Обдән гәрәд-лгәнд 1-ч номертә дундин школин сургъульч Дубограев гәрәдв. Энүнә ашнъ 150 сан-тиметрт кұрв. Куукдин обдән гәрәдлгәнә дөрлдәнд, 2-ч но-

мертә дундин школин сур-гъульч Жинвачева 125 санти-метрт гәрәдәд, диилвр бәрв.

Көвүдин диск шивлгәнә дөрлдәнд 1-ч номертә дундин школин сургъульч Василенко 27,05 метрт шивәд, түрүн орм эзлв. 2-ч номертә дундин куу-кд дундас 2-ч номертә шко-лин сургъульч Хрубкина 20 м 52 см шивәд негдгч орм эз-лв. 1-ч номертә дундин шко-лин сургъульч Енушкина хойрдгч орм эзлв.

Куукдин 800 метрт гүүлгәнә дөрлдәнд, 1-ч номертә дундин школин сургъульч Безрукова түрүн болдж ирв. Көвүдәс 1-ч номертә дундин школин спортсмен Першнев негдгч болдж ирв. Энүнә цаг 2 мин 22 секунд.

Командс дундас 1-ч номер-тә дундин школин сургъуль-чнрин коллектив түрүн орм эзлв. 1—2—3 орм эзлсн кө-вүд болн куукдиг балгъсна комитетин физкультурин болн спортин болн балгъсна эрм-сургъулин отделин дипломс обгәд, грамотар ачлгдихав.

Ю. ЧАРУЙСКИЙ.